

## बड़ौदा बैंक में इंटरनेट बैंक सुविधा शुरू

**चिड़वा, 13 जनवरी।** उपखंड मुख्यालय की खेतड़ी रोड़ पर गोल मार्केट स्थित बैंक आफ बड़ौदा में इंटरनेट-मोबाईल बैंकिंग सुविधा का शुभारंभ होगा। बैंक मैनेजर राजेंद्र जैन ने जानकारी दी कि उपखंड अधिकारी हरफूलसिंह यादव सोमवार सुबह साढ़े नौ बजे इस नई सेवा का विधिवत शुभारंभ करेंगे। बैंक की चिड़वा शाखा में नई सुविधा शुरू होने के बाद बैंक के ग्राहक आन लाईन बैंकिंग सेवा का लाभ उठा पाएंगे।

## केडिया अस्पताल में शिविर लगा

**चिड़वा, 15 जनवरी।** उपखंड मुख्यालय की गोशाला रोड़ पर राजकुमार-मदनलाल केडिया चैरिटी ट्रस्ट द्वारा संचालित अस्पताल में सोमवार को आँखों का मुफ्त चिकित्सा शिविर लगा। सुबह नौ बजे से शुरू हुए इस शिविर में कुल 123 नेत्ररोगियों ने डा. अनिल गोयल से चिकित्सा परामर्श लिया, इस अवसर पर 56 रोगियों को आँखों के लिए चर्चनित किया गया।

पर्यावरण विकास समिति के जिलाध्यक्ष गोपाल ठसना ने बताया कि केडिया चैरिटीबल ट्रस्ट और झुंझुनू जिला अंधता नियंत्रण समिति के सहयोग से लगे इस शिविर में रोगियों को दवाएं भी मुफ्त दी गईं। इस अवसर पर पुरुषोत्तम पारीक, ताराचंद सोनी ने शिविर आयोजन में अपनी सेवाएं दी।

## पोलियो में बच्चों ने गटकी दो बूंद जिन्दगी की

**झुंझुनू, 6 जनवरी।** पल्स पोलियो अभियान के प्रथम दिन रविवार को जिले में स्थापित एक हजार 508 बूँधों पर पांच वर्ष तक के बच्चों को पोलियो निरोधक खुराक पिलाई गई। इस अभियान का शुभारम्भ जिला कलेक्टर दिनेश कुमार ने प्रातः यहाँ अणुगार रोड़ स्थित कच्ची बस्ती में राजस्थान विकलांग सेवा संस्थान के बूध पर बच्चों को दवा पिलाकर किया। इस अवसर पर मुख्य चिकित्सा एवं स्वास्थ्य अधिकारी डॉ. आर.बी. सिंह, आर.सी.एच.ओ. डॉ. सीताराम शर्मा, बी.डी.के. अस्पताल के पी.एम.ओ. डॉ. ए.पी. शर्मा, राजस्थान विकलांग सेवा संस्थान के प्रदेश महामंत्री हरचन्द्र सिंह महला, संरक्षक मो. याकूब भाटी, जितेन्द्र महला, वीरेन्द्र महला आदि भी उपस्थित थे। जिला कलेक्टर ने इसी बूध पर अपने साढ़े चार वर्षीय पुत्र देवांशु को भी पोलियो की खुराक पिलाई।

## शिक्षा में सांस्कृतिक, अध्यात्मिक एवं नैतिक ज्ञान का समावेश भी जरूरी-सुमित्रा सिंह

**झुंझुनू, 2 जनवरी:** विधानसभाध्यक्ष श्रीमती सुमित्रा सिंह ने बुधवार को बाकरा गांव में सर्व शिक्षा अभियान के अन्तर्गत 4 लाख 30 हजार रुपये की लागत से बनने वाले राजकीय प्राथमिक विद्यालय भवन का शिलान्यास किया। विधानसभाध्यक्ष ने इस अवसर पर कहा कि सर्व शिक्षा अभियान से प्रदेश में शैक्षिक व्यवस्थाओं का सुदृढीकरण हुआ है तथा शिक्षा के प्रति ग्रामीणों व महिलाओं में चेतना आई है।

## सूरजगढ़ विधायक के कोटे से कार्य स्वीकृत

**झुंझुनू, 10 जनवरी:** जिला कलेक्टर दिनेश कुमार ने सूरजगढ़ के विधायक सुन्दर लाल के विधायक कोटे में 25 लाख 74 हजार रुपये की लागत के 18 कार्य स्वीकृत किये हैं। इनमें डेढ़ लाख रुपये कलेक्ट्रेट सभागार के नवीनीकरण के लिए स्वीकृत किये गये हैं। जिला परिषद के मुख्य कार्यकारी अधिकारी डॉ. गौतम मुखर्जी ने बताया कि बासडी स्थित रा.उ.प्रा.वि. में गेट निर्माण, सुलताना अहीरान में श्मशान घाट की, थली में रा.मा.वि. की, डूमोली खुर्द में हरिजन बस्ती स्थित रा.प्रा.वि. की, झांझा स्थित रा.उ.मा.वि. के खेल मैदान की तथा सातडिया स्थित रा.उ.मा.वि. की चार दीवारी बनाने के कार्य मंजूर किये गये इसी प्रकार घसेड़ा में रा.मा.वि. की चार दीवारी को ऊंचा करने, इसी स्कूल में फर्नीचर बनवाने, सागवा के रा.उ.प्रा.वि. में दो कमरे व बरामदा बनवाने तथा माकड़ो, ढाणा, पथाना व सिंधाना में सी.सी. रोड़ निर्माण के कार्य स्वीकृत किये गये हैं। इनके अलावा हुकमा की ढाणी में ग्रेवल सड़क बनाने, अलीपुर में दो स्थानों पर पत्थर के खुर्रे बनाने तथा गुजरवास की पहाड़ी पर स्थित सार्वजनिक पर्यटक स्थल के रास्ते में सी.सी. रोड़ व दोनों तरफ दीवार निर्माण के कार्य भी मंजूर किये गये हैं।

## जिला पत्रकार सम्मेलन एवं एक दिवसीय कार्यशाला सम्पन्न

**झुंझुनू, 11 जनवरी:** झुंझुनू जिला पत्रकार समिति की ओर से आयोजित जिला पत्रकार सम्मेलन तथा केयर इण्डिया एवं एस.आर.के.पी.एस. के तत्वावधान में आयोजित एक दिवसीय मीडिया वर्क शॉप शुक्रवार को यहाँ सम्पन्न हुई।

जिला पत्रकार सम्मलेन के उद्घाटन सत्र को सम्बोधित करते हुए जिला कलेक्टर दिनेश कुमार ने पत्रकारों से कहा कि वे प्रत्येक घटना का आर्थिक, सामाजिक, सांस्कृतिक एवं राष्ट्रीय परिप्रेक्ष्य में समुचित आकलन करके तदनुसार ही रिपोर्टिंग करें ताकि इनके दुष्प्रभावों से समाज व राष्ट्र का अहित नहीं हो। इस सन्दर्भ में उन्होंने अमेरिका व ब्रिटेन की घटनाओं का उदाहरण भी दिया। जिला कलेक्टर ने राष्ट्रीय ग्रामीण रोजगार गारन्टी योजना की चर्चा करते हुए बताया कि आगामी एक अप्रैल से यह योजना झुंझुनू जिले में भी लागू हो जाएगी जिसके अन्तर्गत सभी जरूरतमन्द ग्रामीणों को सौ दिवस का रोजगार सुलभ हो सकेगा। उन्होंने लोकतन्त्र के चौथे स्तम्भ के रूप में मीडिया को रेखांकित करते हुए लोकहित, विकास व सामाजिक विषयों के समाचारों का भी समुचित प्रसार करने का आग्रह किया।

वरिष्ठ पत्रकार श्याम सुन्दर पोद्दार ने आयोजन की अध्यक्षता की। इस अवसर पर झुंझुनू के महेन्द्र सिंह शेखावत, चिड़वा के प्रभुशरण तिवाड़ी तथा खेतड़ी के राधेश्याम भारती ने भी विचार व्यक्त किये। जिला कलेक्टर



फोटो : रामनिवास सोनी  
वरिष्ठ पत्रकार श्यामसुन्दर पोद्दार को सम्मानित करते जिला कलेक्टर साथ खड़े है माई झुंझुनू डॉट कॉम के डी.एन. तुलस्यान

ने पत्रकार समिति की ओर से तथा माई झुंझुनू डॉट कॉम के सौजन्य से वरिष्ठ पत्रकार झुंझुनू के श्याम सुन्दर पोद्दार व उम्मेद अली खान तथा खेतड़ी नगर के भरत मिश्र प्राची को शॉल व श्रीफल प्रदान कर सम्मानित किया। सम्मेलन के दौरान आयोजित खुली चर्चा में झुंझुनू के प्रदीप अग्रवाल व उमेश शर्मा, चिड़वा के जगदीश शाह, प्रभुशरण तिवाड़ी व गोपाल ठसना, नवलगढ़ के जे.पी. जांगिड़, गुडगाँवडी के सुमेर सिंह, मण्डवा

के महीपाल सिंह, खेतड़ी के राधेश्याम भारती व खेतड़ी नगर के भरत मिश्र प्राची, माई झुंझुनू डॉट कॉम के देवकी नन्दन तुलस्यान आदि ने हिस्सा लिया तथा पत्रकारों की भूमिका, पत्रकारों की समस्याओं, अधिस्वीकरण इत्यादि के सम्बन्ध में सुझाव दिये। समिति के सचिव संजय सैनी ने प्रारम्भ में स्वागत भाषण दिया तथा अध्यक्ष अमित भारद्वाज ने अन्त में आभार ज्ञापित किया। संचालन वरिष्ठ पत्रकार राजन चौधरी ने किया।

## प्रिया परिवार का पांच दिवसीय भ्रमण दल रवाना

**झुंझुनू-** अंतरराष्ट्रीय स्तर के आईएसओ प्रमाण पत्र प्राप्त प्रिया होम स्टेडी प्राइवेट लिमिटेड (प्रिया परिवार) का पांच दिवसीय शैक्षिक भ्रमण दल बुधवार सुबह गोवा के लिए रवाना हुआ। कंपनी चेयरमैन तेजपाल सिंह नूनिया की अगुवाई में गए इस दल को कंपनी निदेशक सुरेंद्र सिंह ने हरी झंडी दिखाकर रवाना किया। इस दल में पांच दर्जन से अधिक कंपनी पदाधिकारी एवं सदस्यगण चेयरमैन नूनिया व निदेशक मदेश नूनिया के दिशा निर्देशन में गोवा के पर्यटक स्थलों का भ्रमण कर आवश्यक जानकारीयां जुटाएंगे। निदेशक सुरेंद्र सिंह ने बताया कि जिला मुख्यालय स्थित मंडावा मोड़ से रवाना हुआ दल दिल्ली तक बस में उसके बाद दिल्ली से गोवा तक हवाई यात्रा करेगा।

## जिला रसद अधिकारी द्वारा रसोई गैस की काला बाजारी रोकने की अपील

**झुंझुनू, 10 जनवरी।** जिला रसद अधिकारी आर.एल. जाखड़ ने जिले में रसोई गैस की काला बाजारी रोकने के लिए उपभोक्ताओं से सहयोग करने की अपील की है। उन्होंने बताया कि गैस सिलेण्डरों की बुकिंग एवं आपूर्ति व्यवस्था तथा काला बाजारी के सम्बन्ध में मिली शिकायतों के क्रम में विभाग द्वारा कुछ प्रतिष्ठानों पर छापा मार कर अवैद T सिलेण्डर जब्त किये गये हैं तथा आवश्यक वस्तु अधिनियम के तहत न्यायालय में मुकदमें भी दायर किये गये हैं।

उन्होंने उपभोक्ताओं से कहा है कि वे रसोई गैस का अवैध भण्डारण करने वालों की सूचना जिला रसद अधिकारी के दूरभाष नम्बर 01592-232638 पर अथवा मोबाइल नम्बर 9414346452 पर देवें ताकि समय पर उचित कार्रवाई की जा सके। उन्होंने कहा है कि कोई भी उपभोक्ता रसोई गैस के अनुचित व्यापार एवं गैस ऐजेन्सी की ठगी के सम्बन्ध में झुंझुनू स्थित उपभोक्ता मंच (न्यायालय) में भी वाद दायर कर क्षतिपूर्ति प्राप्त कर सकता है। उन्होंने उपभोक्ताओं से कहा कि वे अपनी गैस पास बुक में सिलेण्डर आपूर्ति की तिथि का सही अंकन कराएँ तथा ऐजेन्सी द्वारा दिये जाने वाले सिलेण्डर का स्वयं ही उपयोग करें।

उन्होंने इस अवसर पर विद्यालय भवन के लिए भूमि दान करने वाली सिणगारी देवी का माल्यार्पण कर स्वागत किया। कार्यक्रम में अलसीसर के प्रधान नरेन्द्र कुमार खीचड़ ने कहा कि साक्षरता के साथ-साथ बच्चों में नैतिक मूल्यों का विकास होना भी आवश्यक है। इससे पूर्व आदर्श उच्च माध् यमिक विद्यालय की छात्राओं ने सरस्वती वन्दना प्रस्तुत की। मंच संचालन जय सिंह चाहर ने किया।

## एसएमएल कॉलेज में शैक्षणिक प्रदर्शनी

**माई झु. न्यूज।** सेठ मोतीलाल महाविद्यालय के विज्ञान संकाय के गौरवपूर्ण बीस वर्ष पूर्ण होने पर दो दिवसीय शैक्षणिक प्रदर्शनी का आयोजन किया गया जिसमें कला, विज्ञान, वाणिज्य के तीनों संकाय ने भाग लिया। दो दिवसीय इस प्रदर्शनी का उद्घाटन डॉ. विष्णु श्रीवास्तव, विभागाध्यक्ष एमडब्ल्यूटी, सीइआरआई, पिलानी व वरिष्ठ वैज्ञानिक डॉ. ए के सिन्हा ने किया। उद्घाटन के इस अवसर पर महाविद्यालय के प्राचार्य डॉ.विजय कुमार शर्मा, उप प्राचार्य डॉ. आर के कटेवा व समन्वयक डॉ. नगेन्द्र कुमार थे। इस अवसर पर महाविद्यालय के समस्त व्याख्याता उपस्थित थे। मुख्य मॉडलों में ट्रेफिक कन्ट्रोल पद्धति, स्वचालित ट्रेक्टर, आवाज से चलने वाली लाइटें तथा गाड़ियां, चौरों से घर को सुरक्षित रखने वाले मॉडल, पूल के उपर से गुजरने वाली ऊर्जा को किस प्रकार से उपयोग में लाया जा सकता है। इसका मॉडल, मैजिक टेबिल का

## हजारों भक्तों ने लगाई बावलिया बाबा के धोक

**चिड़वा, 17 जनवरी।** नगरदेव परमहंस पंडित गणेशनारायण बावलिया बाबा का 95वाँ पुण्यतिथि पर उपखंड मुख्यालय पर दो दिवसीय धार्मिक कार्यक्रम हुए। बुधवार रात को बाबा के समाधि स्थल पर आयोजित हुई भजन संख्या के मुख्य अतिथि हाईकोर्ट के जज आरएस राठीड थे। जबकि अध्यक्षता कर सलाहकार एवं लायंस क्लब झुंझुनू के अध्यक्ष सत्यनारायण शर्मा ने की। इस अवसर पर राठीड व उनकी धर्मपत्नी का परमहंस गणेशजी चेरिटी ट्रस्ट मुंबई के स्थानीय प्रतिनिधि पुष्करलाल केडिया सहित अन्य गणमान्य लोगों द्वारा परंपरागुनार सम्मान किया गया। इस अवसर पर सेवानिवृत्त एक्सईएन राजकुमार केडिया, व्यापार मंडल अध्यक्ष झंडीप्रसाद हिम्मतारामका, पूर्वपालिकाध्यक्ष ओमप्रकाश सैनी, साहित्यकार श्याम जांगिड़, मंदिर महंत दिलीप पुजारी, पार्षद मनोहरलाल-सुरेश जांगिड़, पुष्पा-सुनीता केडिया ने राठीड और उनकी धर्मपत्नी पुष्प गुच्छ भेंट किए। कार्यक्रम में एसडीएम हरफूल सिंह यादव, एमजेएम कृष्णकांत कस्वां, तहसीलदार भागीरथमल साख, डीएसपी राजकुमार चौधरी, सीआई नवाब खान सहित क्षेत्र के अनेक गणमान्यजनों ने भाग लिया। भजन संख्या का शुभारंभ प्रदीप पुजारी की सरस्वती वंदना से हुआ। उधर, मैन मार्केट स्थित चौरासिया मंदिर में जागरण समिति द्वारा



भजन संख्या का आयोजन किया गया। दो दिवसीय धार्मिक कार्यक्रम के मद्देनजर दोनों ही धार्मिक स्थलों को फूलों और रोशनी से आकर्षक ढंग से सजाया गया। आयोजन के दूसरे दिन कस्बे के हरेक घर में सीरा-सूसवा का प्रसाद बनाया गया तथा महिलाओं ने इस भोग बावलिया बाबा को चढ़ाया। महिलाओं के मंदिर आने का क्रम अल सुबह से शुरू हुआ जो देर शाम तक चलता रहा। इस दौरान हजारों की संख्या में श्रद्धालु महिला-पुरुषों व बच्चों ने बाबा से मनौतियां मांगी। गुरुवार को परमहंस बावलिया बाबा परिषद चिड़वा के संयोजक

## यश शबाश यश



**चिड़वा, 10 जनवरी।** बिरला सोनियर सैंकेंडरी स्कूल पिलानी में अध्ययनरत छात्र यश धनजीका पुत्र प्रमोद धनजीका चिड़वा ने भारतीय संस्कृति ज्ञान परीक्षा 2007 में उत्कृष्ट श्रेणी प्राप्त कर विद्यालय स्तर पर प्रथम स्थान प्राप्त किया है।

अखिल विश्व गायत्री परिवार शांतिकुंज हरिद्वार की प्रमुख शैलबाला पंड्या के द्वारा जारी प्रमाण पत्र के अनुसार छात्र ने भारतीय संस्कृति ज्ञान परीक्षा में उत्कृष्ट श्रेणी प्राप्त कर आत्म निर्माण, समाज निर्माण व राष्ट्र निर्माण के साथ-साथ सांस्कृतिक तथा नैतिक मूल्यों के विकास में जिस लगन, निष्ठा और जागरूकता का परिचय दिया है। वह संस्कृति के उत्थान में प्रशंसनीय है। यश की इस उपलब्धि पर चिड़वा प्रेस क्लब सोसायटी के अध्यक्ष रामगोपाल मिश्र व महामंत्री विपुल महमिया सहित अन्य पत्रकारों ने प्रसन्नता जताई है।

**आप ही ने बनाया, हमें निरन्तर सफल आप ही से बांटेंगे, हम खुशियां हर पल**

## पूर्वपालिकाध्यक्ष रामगोपाल मिश्र की अगुवाई में बाबा के भक्तों ने निशान

शोभायात्रा निकाली। मेले के दौरान नगरपालिका चिड़वा द्वारा कुश्ती दंगल करवाया गया। जिसके मुख्य अतिथि द्रोणाचार्य पुरस्कार प्राप्त अंतरराष्ट्रीय कुश्ती कोच महासिंह राव थे। अध्यक्षता पालिकाध्यक्ष सुरेंद्र गाडिया ने की। मेले के दौरान श्रद्धालु भक्तों का पंडितजी ट्रस्ट द्वारा प्रसाद वितरित किया गया। पुलिस ने व्यवस्था बनाई रखी। जिसमें पुलिस उपाधीक्षक राजकुमार चौधरी, चिड़वा थानाधिकारी नवाब खान एवं पिलानी थानाधिकारी सुरेश शर्मा सहित उनके मातहतों ने सक्रिय सहयोग दिया।

बाबा के समाधि स्थल में दो दिन तक चले धार्मिक आयोजन का सीधा प्रसारण परमहंस सिटी केबल नेटवर्क पर किया गया। इस व्यवस्था से घर बैठे श्रद्धालुओं ने जहां भजन संख्या का आनंद लिया। वहीं मेले की जानकारी भी प्राप्त की। दो दिन के कार्यक्रम में धर्मप्रेमी महावीरप्रसाद सोनी, सुरेश-कमल केडिया, महेश-प्रदीप हिम्मतारामका, रविकांत जांगिड़, सुशील-पवन केडिया, महेंद्र मोदी, नीरज जांगिड़, सुनील गुप्ता, उम्मेद सैनी, बंटी-विपिन केडिया, प्रशांत अग्रवाल, संदीप हिम्मतारामका व टीएम खान सहित अन्य स्वयंसेवी संस्थाओं ने सक्रिय सहयोग दिया।

## जी बी मोदी के बैण्ड दल का विद्यालय में स्वागत



**माई झु.न्यूज।** स्काउट गाइड के शताब्दी समारोह के समापन पर राष्ट्रीय जम्बूरी का आयोजन इस वर्ष दिनांक 25.12.07 से 31.12.07 तक पुरानी दिल्ली में हुआ। इस समारोह में राजस्थान राज्य ने लगातार छठी बार प्रथम स्थान प्राप्त किया। राजस्थान राज्य के बैण्ड दल में 50 छात्रों में से जी बी मोदी सी.सै. स्कूल झुंझुनू के सर्वाधिक 20 छात्रों ने भाग लेते हुए अपना उत्कृष्ट प्रदर्शन किया। छात्रों ने उण्ड की परवाह न करते हुए निरन्तर कठिन अभ्यास करके यह स्वर्णिम सफलता प्राप्त की। आठ दिन के इस कैम्प में बच्चों ने अन्य राज्यों के विद्यार्थियों से उनके खानपान, रहन सहन,

रीति रिवाजों व संस्कृति के विषय में जानकारी प्राप्त की। विद्यालय पहुंचने पर संस्था सचिव श्रीमान वी के अग्रवाल व प्राचार्य श्री एस एस कुक्रेती ने माल्यार्पण कर छात्रों का भव्य स्वागत करते हुए बधाइयां दी। इस दल में नेता बाजिया, शैली आर्य, नेहा गाडिया, नीलू, मनस्वी, मोनालिशा, निधि, विशाखा, साक्षी, हर्षवर्धन, नेहा, पूर्णिमा, सुभानी, अनुज, विपिन, अनुराग ने भाग लिया। श्रीमती लक्ष्मी जोशी, ज्योति काला व माया सैनी के नेतृत्व में छात्रों ने सफलता का परचम लहराया।